



முதலமைச்சர் மு.க.ஸ்டாலின் அவர்களை நேற்று முன்தினம் (19.8.2024) தலைமைச் செயலகத்தில், சென்னை, வண்ணாரப்பேட்டை ஜெயின் சமூகத்தைச் சேர்ந்த திருமதி ஷாமிதா ஜெயின், திருமதி லதா ஆத்மா ஜெயின், திருமதி ரகமனா, திருமதி வில்லா ஆகியோர் சந்தித்து, ரகமா பந்தனை முன்னிட்டு முதலமைச்சர் அவர்கள் கையில் ராக்கி கயிற்றை அணிவித்தார்கள். உடன் இந்து சமய அறநிலையத் துறை அமைச்சர் பி.கே. சேகர் பாபு, மாமன்ற உறுப்பினர் ராஜேஷ் ஜெயின் ஆகியோர் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (19.8.2024) கோவளத்தில் உள்ள ரேவா மருத்துவமனையின் தலைவர் மற்றும் மேலாண்மை இயக்குநர் பாக்டர் முகமது ரேவா அவர்களின் இல்லத்திற்கு நேரில் சென்று, அண்மையில் திருமணம் நடைபெற்ற அவரது மகன் மரியம் ரேவா - பென் அலெக்சாண்டர் ஸ்டீவ்ஸ் ஆகிய புதுமணத் தம்பதியினருக்கு மரக்கன்று பசுமைக்கடை வழங்கி வாழ்த்து தெரிவித்தார். உடன் நீர்வளத்துறை அமைச்சர் துரைமுருகன், நாடாளுமன்ற உறுப்பினர் எஸ்.ஜெகதீசரகன், தாம்பரம் மாநகராட்சி துணை மேயர் ஜி. காமராஜ் ஆகியோர் உள்ளனர்.



சென்னை, அம்பத்தூர் அரசு தொழிற்பயிற்சி நிலையத்தில் நேற்று முன்தினம் (19.08.2024) தொழிலாளர் நலன் மற்றும் திறன் மேம்பாட்டு துறை அமைச்சர் சி.வி.கணேசன் அரசு தொழிற்பயிற்சி நிலையத்தில் சேர்ந்துள்ள புதிய மாணவர்களுக்கான பயிற்சியை துவக்கி வைத்து, விலையில்லா பொருட்கள் வழங்கினார். இந்நிகழ்ச்சியில் சட்டமன்ற உறுப்பினர் ஜோசப் சாமுவேல், தொழிலாளர் நலன் மற்றும் திறன் மேம்பாட்டு துறை அரசு செயலாளர் கொ.வீர ராகவ ராவ், வேலை வாய்ப்பு மற்றும் பயிற்சித் துறை ஆணையர் திருமதி எ.சந்திரவல்லி மற்றும் அரசு உயர் அலுவலர்கள் உள்ளனர்.

ஐ.டி.ஐ. மாணவர்களுக்கு விலையில்லாப் பொருட்கள் வழங்கல்! ரூ.1.25 கோடியில் மேம்படுத்தப்பட்ட விளையாட்டு மைதானம்! அம்பத்தூரில் - அமைச்சர் சி.வெ.கணேசன் துவக்கி வைத்தார்!

சென்னை, ஆக. 21 - ஐ.டி.ஐ. மாணவர்களுக்கு விலையில்லாப் பொருட்கள் வழங்குதல், 1.25 கோடியில் மேம்படுத்தப்பட்ட விளையாட்டு மைதானத்தை தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் துவக்கி வைத்தார்.

அரசு தொழிற்பயிற்சி நிலையங்களில் புதிய மாணவர்களுக்கு விலையில்லாப் பொருட்கள், பாடப்புத்தகங்கள், வரைபடக்கருவிகள் மற்றும் கட்டண மில்லா பேருந்து அட்டை துவக்க நாளை நேர வழங்கி தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் பயிற்சியை துவக்கி வைத்தார்.

2024ம் ஆண்டில் தொழிற்பயிற்சி நிலையங்களில் புதிய மாணவர்களுக்கான பயிற்சி துவக்க விழா தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் தலைமையில் நேற்று முன்தினம் (19.08.2024) காலை 9.30 மணிளவில் அரசு தொழிற்பயிற்சி நிலையம் அம்பத்தூரில் நடைபெற்றது.

தமிழ்நாட்டில் 102 அரசு தொழிற்பயிற்சி நிலையங்களும், 306 தனியார் தொழிற்பயிற்சி நிலையங்களும்

இயங்கி வருகின்றன. தொழிற்சாலைக்குத் தேவையான திறன் பெற்ற மனித வளத்தை தொடர்ந்து கிடைக்கச் செய்யும் தொழிற்பயிற்சி நிலையங்கள் பெருமளவு வகிக்கின்றன. இளைஞர்கள் தொழிற்பயிற்சி நிலையங்களில் பயிற்சி பெற்று நல்ல வேலை வாய்ப்புகளைப் பெற்று வருகின்றனர். அரசு தொழிற்பயிற்சி நிலையங்களில் பிட்டர், எலக்ட்ரிசியன், மோட்டார் வெகிகிள் மெக்கானிக், ரெப்ரிஜிரேசன் மற்றும் ஏர்கண்டிஷனிங் மெக்கானிக் போன்ற வேலை வாய்ப்புள்ள தொழிற்பிரிவுகளில் பயிற்சி கள் வழங்கப்படுவதோடு, மேடிகல் எலக்ட்ரானிக்ஸ், பவர் எலக்ட்ரானிக்ஸ், ஸ்மாட் போன்ட் ஆப்பிரேட்டர், பயர் டெக்னாலஜி, அட்வான்ஸ்டு மெஷின் டூல் போன்ற நவீன தொழிற்பிரிவுகளிலும் பயிற்சிகள் வழங்கப்பட்டு வருகின்றன.

இது தவிர டாடா டெக்னாலஜிஸ் நிறுவனத்துடன் இணைந்து மேனுபேக்ஸ் பிராசஸ் கண்ட்ரோல் அண்ட் ஆட்டோமேஷன், இண்டஸ்ட்ரியல் ரோபோட்டிக்ஸ் அண்ட் டிஜிட்டல் மேனுபேக்ஸ் டெக்னிகியன், அட்வான்ஸ்டு கிளஸ்ட்ரிக் டெக்னிகியன், பேசிக் யூசைன் அண்ட் வீருச்சுவல் வெரிபையர், மெக்கானிக் எலக்ட்ரிக் வெகிகிள் ஆகிய தொழிற்பிரிவுகளில் சென்ற ஆண்டு முதல் பயிற்சிகள் வழங்கப்பட்டு வருகின்றன. இத்தொழிற்பிரிவுகளில் சென்ற ஆண்டில் பயின்ற மாணவர்களில் 80% க்கு அதிகமானோர் பல முன்னணி நிறுவனங்களில் வேலை வாய்ப்புகளைப் பெற்றுள்ளனர்.

தமிழ்நாடு முழுவதும் உள்ள அனைத்து அரசு மற்றும் தனியார் தொழிற்பயிற்சி நிலையங்களிலும் 19.08.2024 அன்று பயிற்சி வகுப்புகள் துவங்குவதற்காக தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் அரசு தொழிற்பயிற்சி நிலையம் அம்பத்தூரில் நடைபெற்ற விழாவில் கலந்துகொண்டு மாணவர்களுக்கு அடையாள அட்டை வழங்கி பயிற்சி வகுப்புகளை துவக்கி வைத்தார்.

மேலும் புதிய மாணவர்களுக்கு துவக்க நாளை நேர விலையில்லாப் பொருட்கள், விலையில்லாப் பாடப்புத்தகங்கள், விலையில்லா வரைபடக்கருவிகள் மற்றும் கட்டண மில்லா பேருந்து அட்டை ஆகியவற்றை



சேலத்தில் உள்ள சிறுமலர் மேல்நிலைப் பள்ளி மாணவர்களுக்கு சேலம் மத்திய மாவட்டக் கழகச் செயலாளர். இரா. இராஜேந்திரன் எம்.எல்.ஏ. சேலம் நாடாளுமன்ற உறுப்பினர் டி.எம்.செல்வகணபதி ஆகியோர் விலையில்லாப் பொருட்கள் வழங்கினார்கள். உடன் தலைமை ஆசிரியர் உள்ளார்.



முதலமைச்சர் மு.க.ஸ்டாலின் அவர்களை நேற்று முன்தினம் (19.8.2024) தலைமைச் செயலகத்தில், தமிழ்நாடு ரியல் எஸ்டேட் ஒழுங்குமுறை ஆணையத்தின் தலைவராகப் பொறுப்பேற்றுக் கொண்ட சிவ் தாஸ் மீனா சந்தித்து வாழ்த்துப் பெற்றார்.



முதலமைச்சர் மு.க.ஸ்டாலின் அவர்களை நேற்று முன்தினம் (19.8.2024) தலைமைச் செயலகத்தில், முதலமைச்சரின் இணைச் செயலாளராக நியமிக்கப்பட்டுள்ள கோ.லட்சுமிபதி சந்தித்து வாழ்த்துப் பெற்றார்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (19.08.2024) ராமேஸ்வரம் முதல் சென்னை வரை 604 கி.மீ தூரம் நீச்சலடித்து சாதனை படைத்த தமிழ்நாடு விளையாட்டு மேம்பாட்டு ஆணையத்தின் ஆட்சிப் மாணவர்களுக்கு வாழ்த்து தெரிவித்து நினைவு பரிசு வழங்கினார். இந்நிகழ்ச்சியில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் பரம, தமிழ்நாடு விளையாட்டு மேம்பாட்டு ஆணைய துணைத் தலைவர் பாக்டர். அசோக் சிகாமணி மற்றும் அரசு உயர் அலுவலர்கள் கலந்து கொண்டனர்.

கலைஞர் நூற்றாண்டு நினைவு நாணயம் வெளியீடு! "SUCCESS... SUCCESS..." 'பராசக்தி' படத்தை மேற்கோள் காட்டி வாழ்த்து! புரட்சித் தமிழன் சத்யராஜ் வீடியோ பதிவு!

சென்னை, ஆக. 21 - 'பராசக்தி' படத்தின் காட்சியை மேற்கோள்காட்டி, கலைஞர் நூற்றாண்டு நினைவு நாணய வெளியீட்டு விழா குறித்து புரட்சித் தமிழன் சத்யராஜ் வாழ்த்துத் தெரிவித்து பேசிய வீடியோ ஒன்றை வெளியிட்டுள்ளார்.



முத்தமிழறிஞர் கலைஞர் அவர்களின் உருவம் பொறித்த 100 ரூபாய் நாணயத்தை ஒன்றிய அமைச்சர் ராஜ்நாத் சிங் ஆகஸ்ட் 18 ஆம் தேதி வெளியிட்டுள்ளார்.

இந்த நாணயத்தின் வெளியீட்டு விழா சென்னை கலைவாணர் அரங்கத்தில் நடைபெற்றது.

இந்த விழாவில் முதலமைச்சர் மு.க. ஸ்டாலின், அமைச்சர்கள், அரசியல் கட்சிகளின் தலைவர்கள் மற்றும் முக்கியப் பிரமுகர்கள் கலந்து கொண்டனர்.

இந்த நிலையில் 'பராசக்தி' படத்தின் காட்சியை மேற்கோள் காட்டி, கலைஞர் நூற்றாண்டு

நினைவு நாணய வெளியீட்டு விழா குறித்து புரட்சித் தமிழன் சத்யராஜ் பேசி வீடியோ ஒன்றை வெளியிட்டுள்ளார்.

அதில், முத்தமிழறிஞர் கலைஞர் அவர்கள் வசனம் எழுதிய 'பராசக்தி' படத்தில் நடிகர் திலகம் சிவாஜி அவர்களின் அறிமுக காட்சியில் அவர் ஒரு நாணயத்தை வைத்து கொண்டு SUCCESS.. SUCCESS.. என்று சிரிப்பார்.

இன்றைக்கு அது போல முத்தமிழறிஞர் கலைஞர் அவர்களின் உருவம் பொறித்த 100 ரூபாய் நாணயத்தை வைத்துக் கொண்டு

தந்தை பெரியாரின் 'சமூகநீதி'க்கு கிடைத்த SUCCESS..

பேரறிஞர் அண்ணாவின் 'கடமை, கண்ணியம், கட்டுப்பாடு' என்ற கோட்பாட்டிற்கு கிடைத்த SUCCESS..

மானமிகு, மாண்புமிகு முத்துவேல் கருணாநிதி ஸ்டாலின் அவர்களின் 'திராவிட மாடல்' ஆட்சிக்குக் கிடைத்த SUCCESS..

'40/40' வென்றெடுத்த தி.மு.கழக தொண்டர்களுக்குக் கிடைத்த SUCCESS... என்று கூறிக் கொண்டே போகலாம். வாழ்த்துகள், மகிழ்ச்சிகள், பெருமைகள், இவ்வாறு அவர் அப்பதிவில் தெரிவித்துள்ளார்.

புரட்சித் தமிழன் சத்யராஜ்



நடந்து முடிந்த நாடாளுமன்றத் தேர்தலில் தி.மு.க. தலைமையிலான இந்தியா கூட்டணியில் மறுமலர்ச்சி தி.மு.க.வின் திருச்சி நாடாளுமன்ற உறுப்பினராக வெற்றி பெற்ற துரைவைகோ, திருச்சி தெற்கு மாவட்டக் கழகச் செயலாளர், அமைச்சர் அன்பில் மகேஸ் பொய்யாமொழி தலைமையில், ஒன்றிய கழகச் செயலாளர் கங்காநாதன் முன்னிலையில், திருச்சி தெற்கு ஒன்றியத்திற்கு உட்பட்ட கிழக்குறிச்சி, திருநகர், சோழமாதேவி, நல்லாட்டு, பழங்கனாங்குடி ஊராட்சி, புலாங்குடி, தெற்கு பழங்கனாங்குடி, அகூர், காந்தலூர், கரியூர், கும்பக்குடி கிராமம், அண்ணாநகர் குண்டுர் MIET ஆகிய பகுதிகளில் வாக்காளர்களை சந்தித்து நன்றி தெரிவித்தார். இந்நிகழ்வில் கழக நிர்வாகிகள் சண்முகம், ஜெகதீசன், கயல்விழி, மாவட்ட ஒன்றியக் கழக நிர்வாகிகள், அணிகளின் அமைப்பாளர்கள், உள்ளாட்சி அமைப்புகளின் பிரதிநிதிகள் கலந்து கொண்டு சிறப்பித்தனர்.